

Записник од Годишното собрание на МНЗА (за периодот декември 2020 година-декември 2021 година)

Годишното собрание на МНЗА се одржа на 24.12.2021 година. Поради актуелната КОВИД 19 криза, истото се одржа преку платформата Microsoft Teams. На годишното собрание присуствуваа: проф. д-р Владимир Трајковски, м-р Ивана Василевска Петровска, Весна Филиповска, проф. д-р Дејан Трајков, м-р Фики Гаспар, проф. д-р Ана Фрицханд, вонр. проф. д-р Владимир Илиевски, Александра Карагирова, Адријана Кукошка, Лилјана Иванова, Елена Пенев, м-р Славица Тодорова, како и новоприклучените членови Катерина Калкова, Теа Петрушева и Ања Пандуревиќ. Оправдано отсутни беа проф. д-р Ристо Петров, проф. д-р Зоран Киткањ, м-р Розалија Бошковски и Ангела Мирчевска.

Годишното собрание официјално започна во 13:00 ч. со следниот:

Дневен ред

1. Усвојување на записникот од годишното собрание за 2019 година

Претседателот на МНЗА проф. д-р Владимир Трајковски го презентираше записникот од последното одржано годишно собрание за 2020 година, воедно ги потсети членовите дека истиот го добија на нивните маил адреси. Потоа членовите беа повикани да гласаат за усвојување на истиот. По гласањето записникот едногласно беше усвоен од присутните.

2. Прием на нови членови во МНЗА

Во однос на втората точка претседателот објави дека оваа година има добиено три пристапници за членство и ги повика истите да се претстават пред останатите членови- да кажат нешто за себе си и причината зошто се зачленуваат во МНЗА. Сите истакнаа дека главна причина за нивното зачленување во здружението е тоа што во текот на своето работење се сретнуваат со деца со аутизам. Нови членови на МНЗА се: Ања Пандуревиќ- клинички логопед, Теа Петрушева- специјален едукатор и рехабилитатор и Катерина Калкова - клинички логопед. По краткото претставување, претседателот им посака добредојде со надеж за плодна соработка. Во оваа точка исто така тој истакна дека поради неактивност која трае повеќе од 2-3 години некои од постоечките членови на МНЗА ќе бидат тргнати од членството.

3. Извештај за работата на МНЗА од 2021 година

Претседателот ја прогласи 2021 година како доста успешна и продуктивна за МНЗА, исполнета со многу активности и проекти и покрај КОВИД 19 кризата. Оваа година особено беше одбележана со многу вебинари одржани од членовите на МНЗА, но и од бројни еминентни имиња од полето на аутизмологијата.

Воедно ги повика и охрабри сите присутни доколку сакаат да пишуваат трудови или да конкурираат со проекти во невладини организации и општини. Потоа сите активности од страна на претседателот беа презентирани по хронолошки редослед (прилог Извештај за работа на МНЗА-период декември 2020г-декември 2021г)

Во оваа точка се надоврза и м-р Фики Гаспар кој го истакна и гостувањето заедно со претседателот во ТВ Сител на утринската програма во која се говорело за аутизмот како состојба и третманот, а исто така и м-р Ивана Василевска Петровска го додаде и написот објавен во Слободен печат, по повод одбележување на 3 декември, во соработка со Марија Маринакоу - лидер на проектот „Поддршка на модернизацијата и деинституционализацијата на социјалните услуги“.

4. Финансиски извештај за 2018 - 2019 година

Четвртата точка се однесуваше на Финансискиот извештај за 2021 година, кој беше презентирани од страна на секретарот Весна Филиповска. Вкупниот приход изнесува изнесува 2.244.064,00 денари. Износот за трошоците направени во овој временски период се 1.746.659,00 денари, а остварената позитивна разлика изнесува 497.405 денари. Финансискиот извештај беше ставен на гласање, а по гласањето истиот беше усвоен од страна на присутните.

5. Програма за работа на собранието во 2022 година

Претседателот ја повика потпретседателката м-р Ивана Василевска Петровска да ја претстави програмата за работата на собранието во текот на 2021 година.

Во текот на 2022 година Македонското научно здружение за аутизам планира да изведе повеќе активности:

- Тековни активности на Еразмус плус проектот **ЛЕБЕЛ**;
- Финализација на активностите во рамките на Еразмус плус проектот „**Пријателски места за аутизмот**“; 7 лица ќе одат на обука во Малта од 23-29 јануари 2022. Организација на 12 работилници (младински хабови на 4 локации во Скопје, Прилеп и Гостивар). Во април промоција на проектот.
- Започнување на Еразмус плус проектот: „Пристапно дигитално образование за ученици со аутизам и интелектуална попреченост: иновативни решенија и зајакнување на компетенциите на едукаторите“.
- Започнување на Еразмус плус проектот: „Инклузија преку социјалните вештини за ученици со аутизам и интелектуална попреченост“.
- Вклучување во активности за одбележување на меѓународниот ден на лицата со аутизам 2 април;
- Одржување на вебинари со светски познати аутизмолози;
- Аплицирање за меѓународни проекти (преку фондови на ЕУ и др.).

- Редовно одржување на веб страницата на МНЗА и социјалните медиуми.

6. Раната и правилна дијагноза како клучен дел за соодветен третман и рехабилитација кај лицата со аутизам

Во оваа точка кратка презентација имаше специјалниот едукатор и рехабилитатор Теа Петрушева, запознавајќи ги присутните со добиените резултати од нејзиното истражување. По краткото излагање, бидејќи немаше прашања од присутните, претседателот и се заблагодари за корисните информации и направената презентација со која се збогати агендата на ова собрание.

7. Разно

Во оваа точка претседателот на здружението побара доколку сака некој од присутните да се изјасни по било кој основ. Бидејќи никој од присутните не се пријави на збор, Годишното собрание беше завршено со упатување на честитки за среќни празници, повеќе здравје и надеж за уште плодна соработка во новата година. Годишното собрание заврши во 14:10 часот.

Датум
28.12.2020 година

Записникот го подготви
Весна Филиповска